

IL-GHANJA TA' POETA TAL-BIERAH

Ta' KAR MENU VASSALLO

Holma ta' genn, huġġiega nar, il-ghanja

Li darba fawret fih għabel u ntiftet.

Il-ħajr kollu ta' ġmielha

Nixef bħal warda u miet.

Nixfu l-egħjun ta' qilltu u ta' nirien,

U ħajtu tkeffnet b'dak li seħħ u sar;

Għosfrot żgħużitu, u magħha

Il-ħolm li ħolom tar.

Minn dak l-għażeb ta' genn jew genn tal-ġhaġeb

Li bih Il-Bieraħ deher sabiħ bla qies,

Horof Il-Lum għal kollox

U f'qabar għomru ibbies.

Tqalu saqajh, u ħdielu idejh, u qalbu

Romlot mill-ġħana li tah isem żgħir.

Li ġej iħossu jbeżżeġgħu;

Li għaddha jgħagħlu jgħir.

Genna ta' dwal, genna ta' ġmiel li jgħaxxaq,

Għad li miżgħuda għolliq u xwiek, għaliex

Kienet it-telgħa mwiegħħra

Ta' l-Idéal sabiħ.

Mħux hekk in-niżla fejn f'rīglejha jmewwieg

Beraħ ta' baħar u dagħbien ta' dlam

B'sikta u ħemda ta' qaħbar,

Tmiem in-nisel t'Adam.

Isbaħ lejlet il-ġħid mill-jum ta' wara !

Isbaħ tamtek f'li ġej minn sebħ il-lum !

X'jiswa li tasal fl-aħħar

Għajjen f'xifer ir-rdum ?

Hemm fit-tieħid kull ġid tal-qalb, fil-ġħera

ġmiel il-ħeffa t'għasfur, għaxxqa fl-imrar.

Il-ġħanja tal-poeta

Bħad-deh'b mgħoddxi min-nar.

Il-ħlas l-uġiġħ qawwi l-poezija bnina ;

Hajjitha d-dmugħ magħġiġun ma' hobż il-hemm ;

Triqha t-triq tal-Kalvarju,

Għajnej ta' ċarċir ta' demm.

Imħabbitha, bħan-nar, tikwi w-iddewweb

U tholl il-ġisem, imma tqawwi l-qlub.

Kull min iħobb fis-sewwa

Sehmu li jmut mislub !